

## Lä ilähe illallahyň fazileti. (2)

Rahman we Rahym bolan Allahyň ady bilen.

Eşas ibni Yuslimden rowaýat edilýär: Eşas aýtdy: Maňa Mälík ibni Kinane tiresinden ýaşuly adam şeýle diýdi Pygamberimizi (sallallahu aleýhi we sellem) Zil-Mejaz<sup>1</sup> bazarynda gördim. Ynsanlaryň arasynda aýlanyp: “**Lä ilähe illallah diýiň, halas boluň we bagta ýetiň.**” diýärdi.<sup>2</sup>

Hadysdan çykan peýdalar:

- 1-Lä ilähe illallaha (Töwhide) dagwat etmek.
- 2-Lä ilähe illallah dünýäde we ahyrýetde bagtly bolmaklyga sebäpdır.
- 3-Pygamberimiziň (sallallahu aleýhi we sellem) ynsanlary töwhide çagyrmak üçin eden yhlasy.
- 4-Bazar ýaly ynsanlaryň jemlenişyän ýerlerinde ynsanlara nesihat etmekligiň, dagwat etmekligiň müstehaplygy.

**Muhammed bin Merzuk ed-Dijäni: el-Erbaune hadiýsen fiý fazli Lä ilähe illallah, Takdim: Salih bin Fewza bin Abdilläh el-Fewzan.**

*1- Bu jähiliyé döwründe gurulýan göçme bazaryň adydyr. Arafat diýilýän ýerde gurulyp, Zilhijje aýynyň birinji gününden başlap tä sekizinji gününe çenli dowam edermiš.*

*2- Hadisy Ymam Ahmed rowaýat edýär. Heysemi: Hadisy rowaýat eden kişiler, Sahyhyň rawileridir diýýär.*